

DEĊIŻJONI TAL-KUNSILL

tas-17 ta' Diċembru 2013

li tiddetermina għas-Segretarjat Ġenerali tal-Kunsill l-awtorità bis-setgħa ta' hatra u l-awtorità bis-setgħa ta' konklużjoni tal-kuntratti ta' reklutaġġ u li tħassar id-Deciżjoni 2011/444/UE

(2013/811/UE)

IL-KUNSILL TAL-UNJONI EWROPEA,

Wara li kkunsidra r-Regolamenti tal-Persunal tal-Uffiċjali tal-Unjoni Ewropea u l-Kondizzjonijiet ta' Impjieg ta' Uffiċjali Ohra tal-Unjoni Ewropea, kif stabbilit permezz tar-Regolament tal-Kunsill (KEE, Euratom, KEFA) Nru 259/68 ⁽¹⁾, u b'mod partikolari l-Artikolu 2 ta' dawk ir-Regolamenti tal-Persunal u l-Artikolu 6 ta' dawk il-Kondizzjonijiet ta' Impjieg,

Billi:

- (1) Skont l-ewwel subparagrafu tal-Artikolu 240 (2) tat-Trattat dwar il-Funzjonament tal-Unjoni Ewropea, is-Segretarjat Ġenerali tal-Kunsill jaqa' taht ir-responsabbiltà ta' Segretarju Ġenerali.
- (2) Fid-dawl tar-Regolament (UE) Nru 1023/2013 tal-Parlament Ewropew u tal-Kunsill ⁽²⁾ li introduċa grupp ta' funzjoni ġdid AST/SC, għandha tiġi adottata deciżjoni ġdida li tiddetermina għas-Segretarjat Ġenerali tal-Kunsill l-awtorità bis-setgħa ta' hatra u l-awtorità bis-setgħa ta' konklużjoni tal-kuntratti ta' reklutaġġ, u d-Deciżjoni 2006/491/KE, Euratom ⁽³⁾ għandha tiġi mħassra,

ADOTTA DIN ID-DEĊIŻJONI:

Artikolu 1

Is-setgħat mogħtija mir-Regolamenti tal-Persunal tal-Uffiċjali tal-Unjoni Ewropea ("ir-Regolamenti tal-Persunal") lill-Awtorità bis-Setgħa ta' Hatra, u mill-Kondizzjonijiet ta' Impjieg ta' Aġenti Ohra tal-Unjoni Ewropea ("il-Kondizzjonijiet ta' Impjieg") u lill-Awtorità kompetenti biex tikkonkludi kuntratti ta' impjieg, għandhom, fir-rigward tas-Segretarjat Ġenerali tal-Kunsill, jiġu eżerċitati:

a) mill-Kunsill għas-Segretarju Ġenerali;

b) mill-Kunsill, fuq proposta tas-Segretarju Ġenerali, għall-applikazzjoni lid-Diretturi Ġenerali tal-Artikoli 1a, 30, 34, 41, 49, 50 u 51 tar-Regolamenti tal-Persunal;

c) mis-Segretarju Ġenerali fil-każijiet l-oħra.

Is-Segretarju Ġenerali huwa awtorizzat li jiddelega lid-Direttur Ġenerali tal-Amministrazzjoni s-setgħat kollha tiegħu, jew xi whud minnhom, fir-rigward tal-applikazzjoni tal-Kondizzjonijiet ta' Impjieg u l-applikazzjoni tar-Regolamenti tal-Persunal għall-uffiċjali fil-gruppi ta' funzjoni AST u AST/SC, hlief għas-setgħat ta' hatra u ta' tmiem tas-servizz tal-uffiċjali u ta' reklutaġġ ta' aġenti ohra.

Artikolu 2

Id-Deciżjoni tal-Kunsill 2011/444/EU, Euratom hija b'dan imħassra.

Artikolu 3

Din id-Deciżjoni tidhol fis-seħh fl-1 ta' Jannar 2014.

Magħmul fi Brussell, is-17 ta' Diċembru 2013.

Għall-Kunsill

Il-President

L. LINKEVIČIUS

⁽¹⁾ Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jstabbilixxi r-Regolamenti tal-Persunal tal-Uffiċjali u l-Kondizzjonijiet ta' Impjieg ta' Uffiċjali Ohra tal-Komunitajiet Ewropej (ĠU L 56, 4.3.1968, p. 1).

⁽²⁾ Regolament (UE) Nru 1023/2013 tal-Parlament Ewropew u tal-Kunsill tat-22 ta' Ottubru 2013 li jemenda r-Regolamenti tal-Persunal għall-Uffiċjali tal-Unjoni Ewropea u l-Kondizzjonijiet tal-Impjieg ta' Aġenti Ohra tal-Unjoni Ewropea (ĠU L 287, 29.10.2013, p. 15).

⁽³⁾ Deciżjoni tal-Kunsill tas-27 ta' Ġunju 2006 li tiddetermina għas-Segretarjat Ġenerali tal-Kunsill is-setgħa ta' hatra u s-setgħa ta' konklużjoni ta' kuntratti ta' reklutaġġ (ĠU L 194, 14.7.2006, p. 29).